



Влада на Република Северна Македонија

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), Владата на Република Северна Македонија, на седницата, одржана на 27 јануари 2026 година, издаде

ЛИЦЕНЦА

за приредување на игри на среќа во автомат клуб

1. На Друштвото за трговија и услуги „ПРО-БЕТИНГ“ ДОО увоз-извоз Скопје, МУ СЕ ИЗДАВА лиценца за приредување на игри на среќа во автомат клуб, во деловната просторија во Подружница ВЕГАС 32 Скопје на ул.„Народни Херои“ бр.1/1-01 Скопје-Кисела Вода, за период од шест години.
2. Друштвото за трговија и услуги „ПРО-БЕТИНГ“ ДОО увоз-извоз Скопје во автомат клубот во деловната просторија која се наоѓа во Подружница ВЕГАС 32 Скопје на ул.„Народни Херои“ бр.1/1-01 Скопје-Кисела Вода ќе постави 57 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).
3. Друштвото за трговија и услуги „ПРО-БЕТИНГ“ ДОО увоз-извоз Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за трговија и услуги „ПРО-БЕТИНГ“ ДОО увоз-извоз Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за трговија и услуги „ПРО-БЕТИНГ“ ДОО увоз-извоз Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;

Институција Влада на Република Северна Македонија
Датум/Време 27.01.2026 22:40

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за трговија и услуги „ПРО-БЕТИНГ“ ДОО увоз-извоз Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за трговија и услуги „ПРО-БЕТИНГ“ ДОО увоз-извоз Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за трговија и услуги „ПРО-БЕТИНГ“ ДОО увоз-извоз Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 58.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за трговија и услуги „ПРО-БЕТИНГ“ ДОО увоз-извоз Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за трговија и услуги „ПРО-БЕТИНГ“ ДОО увоз-извоз Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, до 15-ти во месецот за претходниот месец и доказот за уплатата на посебната давачка да го достави до Министерството за финансии до 15-ти во месецот за претходниот месец.

11. Друштвото за трговија и услуги „ПРО-БЕТИНГ“ ДОО увоз-извоз Скопје Е ДОЛЖНО, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и доказите за уплатата на посебните давачки да ги достави до Министерството за финансии до 15-ти во месецот за претходниот месец.

Институција Влада на Република Северна Македонија
Датум/Време 27.01.2026 22:40

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



12. Друштвото за трговија и услуги „ПРО-БЕТИНГ“ ДОО увоз-извоз Скопје Е ДОЛЖНО да ја одржува висината на основната главнина во износ кој не може да биде помал од 2.500.000,00 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за трговија и услуги „ПРО-БЕТИНГ“ ДОО увоз-извоз Скопје не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

Образложение

Друштвото за трговија и услуги „ПРО-БЕТИНГ“ ДОО увоз-извоз Скопје до Министерството за финансии поднесе Барање бр.13-10123/1 од 24.11.2025 година и дополнувања на барањето бр.13-10123/3 од 15.12.2025 година, бр.13-10123/4 од 19.12.2025 година, бр.13-10123/5 од 29.12.2025 година и бр.13-192/1 од 09.01.2026 година за добивање на лиценца за приредување на игри на среќа во автомат клуб во деловната просторија во Подружница ВЕГАС 32 Скопје на ул.„Народни Херои“ бр.1/1-01 Скопје-Кисела Вода.

Кон барањето подносителот ги достави следните документи:

1. Одлука за намера за намалување на основната главнина донесена од содружниците на друштвото Панче Јакимов и Горанче Дангев на ден 15.12.2025 година;
2. Решение бр.35020250031893 од 19.12.2025 година донесено од Централниот регистар на Република Северна Македонија;
3. Одлука за основната главнина на Друштвото донесена од содружниците на друштвото Панче Јакимов и Горанче Дангев на ден 17.12.2025 година;
4. Договор за основање на Друштво со ограничена одговорност (пречистен текст) склучен на ден 17.12.2025 година од содружниците на друштвото Панче Јакимов и Горанче Дангев;
5. Докази за потеклото на средствата и стварите внесени од содружникот-Панче Јакимов од Скопје во износ од 221.122,00 евра паричен влог и 1.461.568,00 евра непаричен влог и тоа:
 - извод бр.60 за промени на состојбата на средствата на сметката на ден 28.11.2019 година издаден од НЛБ банка АД Скопје;
 - извод бр.62 за промени на состојбата на средствата на сметката на ден 30.11.2019 година издаден од НЛБ банка АД Скопје;
 - Нотарски акт ОДУ.бр.22/08 од 23.01.2008 година склучен кај нотар Снежана Сарџовска и Договор за продажба на недвижен имот од Скопје помеѓу Панче Јакимов (продавач) и Тони Неделковски (купувач);
 - Нотарски акт ОДУ.бр.119/16 од 12.05.2016 година склучен кај нотар Љубица Стефкова Начевска од Скопје и Договор за продажба на недвижен имот помеѓу Панче Јакимов (продавач) и Маријо Јуришиќ (купувач);
 - изјава под морална, материјална и кривична одговорност дадена од содружникот-Панче Јакимов заверена кај нотар Андријана Ѓорѓеска од Скопје под број УЗП 17347/2025 од 25.12.2025 година дека средствата во износ од 221.122,00 евра имаат законско потекло и произлегуваат од продажба на имот и изнајмување;
 - фактура бр.1585/18 од 26.12.2018 година издадена од FAZI doo Beograd-Vozdovac, царинска декларација од 27.12.2018 година и фактура бр.01-11502 од 28.12.2018 година издадена од ЛОНГ ТРАДЕ ДОО Скопје;

Институција Влада на Република Северна Македонија
Датум/Време 27.01.2026 22:40

Верификација Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



- Нотарски акт ОДУ.бр.2213/16 од 16.08.2016 година склучен кај нотар Ивана Катевеновски од Скопје и Договор за хипотека врз недвижност од прв ред со својство на извршна исправа помеѓу Харалд Кохман (заложен доверител) и Панче Јакимов (должник-заложен должник);
- Договор за пренос на удел со обезбедување (Засновање заложно право врз недвижен имот) со извршна клаузула склучен на ден 19.07.2016 година помеѓу Харалд Кохман од Австрија, Виена (преносител на уделот) и Панче Јакимов од Скопје (примач на уделот), уплатница од 26.08.2016 година издадена од НЛБ Банка АД Скопје и уплатница од 04.07.2017 година издадена од Капитал Банка АД Скопје;
- фактура бр.04-2025 од 31.10.2025 година издадена од Друштвото за трговија и услуги „ПРО-БЕТИНГ“ ДОО увоз-извоз Скопје;
- извештај за проценка на апарати за игри на среќа, подвижни предмети и софтверско моделарно решение за игри на среќа бр.1485-2025 од 18.12.2025 година изготвен од Друштвото за проценки и вештачања „ВИЗИЈА-Т“ ДООЕЛ Скопје;

6. Докази за потеклото на средствата и стварите внесени од содружникот-Горанче Дангев во износ од 66.498,00 евра паричен влог и 1.058.098,00 евра непаричен влог и тоа:

- извод бр.32 за промени на состојбата на средствата на сметката на ден 10.5.2019 година, извод бр.33 за промени на состојбата на средствата на сметката на ден 13.5.2019 година, извод бр.35 за промени на состојбата на средствата на сметката на ден 15.5.2019 година, извод бр.36 за промени на состојбата на средствата на сметката на ден 16.5.2019 година, извод бр.37 за промени на состојбата на средствата на сметката на ден 17.5.2019 година, извод бр.38 за промени на состојбата на средствата на сметката на ден 20.5.2019 година, извод бр.39 за промени на состојбата на средствата на сметката на ден 21.5.2019 година, извод бр.40 за промени на состојбата на средствата на сметката на ден 23.5.2019 година, извод бр.41 за промени на состојбата на средствата на сметката на ден 27.5.2019 година и извод бр.34 за промени на состојбата на средствата на сметката на ден 14.5.2019 година издадени од НЛБ банка АД Скопје;
- Нотарски акт ОДУ.бр.187/13 од 24.04.2013 година склучен кај нотар Ивана Катевеновски од Скопје и Договор за продажба на недвижен имот помеѓу Дангев Горанче од Скопје (продавач) и Влакевски Игор од Охрид (купувач);
- договор бр.KR2017/84097 за одобрување на потрошувачки кредит склучен на ден 25.7.2017 година помеѓу НЛБ Банка АД Скопје и Горанче Дангев од Скопје;
- извод бр.001 за промените и состојбата на средствата на сметка на ден 12.11.2019 година издаден од Капитал Банка АД Скопје;
- изјава под морална, материјална и кривична одговорност дадена од содружникот-Горанче Дангев заверена кај нотар Андријана Ѓорѓеска од Скопје под број УЗП 17379/2025 од 26.12.2025 година дека средствата во износ од 54.334,00 евра имаат законско потекло и произлегуваат од кредит и тековно работење;
- договор за пренос на удел (без надоместок) врз основа на дар склучен на ден 26.12.2022 година помеѓу Невенка Дангева од Скопје и Горанче Дангев од Скопје;
- договор за пренос на удел (без надоместок) врз основа на дар склучен на ден 26.12.2022 година помеѓу Васил Дангев од Скопје и Горанче Дангев од Скопје;
- фактура бр.1/19 од 28.5.2019 година издадена од Друштво за трговија и услуги АМБАСАДОР ГРУП ДООЕЛ увоз-извоз Велес;
- фактура бр.40/2019 од 27.5.2019 година издадена од Друштво за транспорт, трговија и услуги ВЛАДМАР ГРУП ДООЕЛ увоз-извоз Мирковци Чучер Сандево;
- фактура бр.42/2019 од 27.5.2019 година издадена од Друштво за транспорт, трговија и услуги ВЛАДМАР ГРУП ДООЕЛ увоз-извоз Мирковци Чучер Сандево;

Институција Влада на Република Северна Македонија
 Датум/Време 27.01.2026 22:40

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
 Верификација <https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



- фактура бр.36/2019 од 27.5.2019 година издадена од Друштво за транспорт, трговија и услуги ВЛАДМАР ГРУП ДООЕЛ увоз-извоз Мирковци Чучер Сандево;
- фактура бр.38/2019 од 27.5.2019 година издадена од Друштво за транспорт, трговија и услуги ВЛАДМАР ГРУП ДООЕЛ увоз-извоз Мирковци Чучер Сандево;
- фактура бр.2 од 30.11.2019 година издадена од Друштвото за трговија и услуги „ПРО-БЕТИНГ“ ДОО увоз-извоз Скопје;
- фактура бр.03-2025 од 31.10.2025 година издадена од Друштвото за трговија и услуги „ПРО-БЕТИНГ“ ДОО увоз-извоз Скопје;
- фактура од 19.9.2025 година издадена од ЛВ Инвестментс АГ;
- Договор за купопродажба склучен на ден 22.09.2025 година и на ден 23.9.2025 година помеѓу ЛВ Инвестментс АГ Бизнис парк 2 Лихтенштајн и Дангев Горанче од Скопје;
- договор за купопродажба склучен на ден 5.11.2025 година помеѓу Друштво за производство, трговија и услуги СОКОЛОВИ ДОО експорт-импорт Делчево и Горанче Дангев од Скопје;
- фактура 07-2025 од 7.11.2025 година издадена од Друштвото за производство, трговија и услуги СОКОЛОВИ ДОО експорт-импорт Делчево;
- извештај за проценка на апарати за игри на среќа, подвижни предмети и софтверско моделарно решение за игри на среќа бр.1485-2025 од 18.12.2025 година изготвен од Друштвото за проценки и вештачања „ВИЗИЈА-Т“ ДООЕЛ Скопје;

7. Правила во автомат клуб бр.03-274 од 9.12.2025 година и правила во автомат клуб за игра на среќа на електронскиот рулет бр.03-274 од 9.12.2025 година донесени од Друштвото за трговија и услуги „ПРО-БЕТИНГ“ ДОО увоз-извоз Скопје;

8. Извештај за состојба на платежна сметка во денари (солвентност) од 24.11.2025 година издаден од Комерцијална банка АД Скопје;

9. Декларација за прием на плата од 5.6.2025 година, декларација за прием на плата од 7.7.2025 година, декларација за прием на плата од 11.8.2025 година, декларација за прием на плата од 09.09.2025 година, декларација за прием на плата од 8.10.2025 година и декларација за прием на плата од 12.11.2025 година, издадени од Управа за јавни приходи, исплатени преку Комерцијална банка АД Скопје;

10. Извод бр.258 за промените и состојбата на средствата на сметката на ден 11.12.2025 година и Извод бр.259 за промените и состојбата на средствата на сметката на ден 12.12.2025 година издадени од Комерцијална банка АД Скопје;

11. Програма за спречување перење пари и финансирање тероризам бр.03-275/1 од 9.12.2025 година донесена од Друштвото за трговија и услуги „ПРО-БЕТИНГ“ ДОО увоз-извоз Скопје;

12. Решение бр.3017/01250-1162/2 од 19.11.2025 година и Решение за исправка на грешка бр.3017/01250-1162/2-1 од 9.12.2025 година донесени од Управата за јавни приходи, Регионална дирекција Скопје;

13. 58 уверенија за техничка исправност на автоматите за игри на среќа издадени од Друштвото за услуги, техничко испитување и анализа на автомати и маси за игри на среќа „МПГ ГРУП“ ДОО Скопје;

Институција Влада на Република Северна Македонија
Датум/Време 27.01.2026 22:40

Верификација Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



14. Тековна состојба од 19.12.2025 година издадена од Централниот регистар на Република Северна Македонија;

15. Потврда бр.05-082994/25-0002 од 4.12.2025 година издадена од Царинската Управа на Република Северна Македонија;

16. Уверение за состојба на даноци, придонеси и други јавни приходи и давачки бр.30-55/8190/3 од 15.12.2025 година издадено од Управата за јавни приходи, Регионална дирекција Скопје;

17. Потврда од Регистарот на казни за сторени кривични дела на правните лица бр.0808-12/6524 од 4.12.2025 година дека на Друштвото за трговија и услуги „ПРО-БЕТИНГ“ ДОО увоз-извоз Скопје не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

18. Потврда од Регистарот на казни за сторени кривични дела на правните лица бр.0808-12/6524/1 од 4.12.2025 година дека на Друштвото за трговија и услуги „ПРО-БЕТИНГ“ ДОО увоз-извоз Скопје не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

19. Потврда од Регистарот на казни за сторени кривични дела на правните лица бр.0808-50/150020250430262 од 18.11.2025 година дека на Друштвото за трговија и услуги „ПРО-БЕТИНГ“ ДОО увоз-извоз Скопје не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

20. Потврда од Регистарот на казни за сторени кривични дела на правните лица бр.0808-50/150020250430264 од 18.11.2025 година дека на Друштвото за трговија и услуги „ПРО-БЕТИНГ“ ДОО увоз-извоз Скопје не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

21. Информација за економско-финансиската состојба на субјектот бр.0905-28/603 од 4.12.2025 година на Друштвото за трговија и услуги „ПРО-БЕТИНГ“ ДОО увоз-извоз Скопје издадена од Централниот регистар на Република Северна Македонија и

22. Административна такса од 650 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има основна главнина во износ од 4.360.254,00 евра видно од тековната состојба од 19.12.2025 година издадена од Централниот регистар на Република Северна Македонија. На ден 15.12.2025 година Друштвото за трговија и услуги „ПРО-БЕТИНГ“ ДОО увоз-извоз Скопје донесе одлука за намера за намалување на основната главнина по пат на повлекување-враќање на дел од основен влог на содружникот Горанче Дангев во износ од 1.055.531,00 евра и намалување на номинален износ на

Институција Влада на Република Северна Македонија
Датум/Време 27.01.2026 22:40

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
Верификација <https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



непаричен влог на содружникот Панче Јакимов во износ од 497.737,00 евра. Со намалувањето, основната главнина ќе изнесува 2.807.286,00 евра видно од решението бр.35020250031893 од 19.12.2025 година издадено од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/6524 и бр.0808-12/6524/1 од 4.12.2025 година, бр.0808-50/150020250430262 и бр.0808-50/150020250430264 од 18.11.2025 година од Централниот регистар на Република Северна Македонија.

Со доставената информација за економско-финансиската состојба на субјектот бр.0905-28/603 од 4.12.2025 година издадена од Централниот регистар на Република Северна Македонија, врз основа на податоците искажани во годишната сметка за 2024 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од Програмата за спречување перење пари и финансирање тероризам бр.03-275/1 од 9.12.2025 година донесена од Друштвото за трговија и услуги „ПРО-БЕТИНГ“ ДОО увоз-извоз Скопје се утврдуваат мерките и дејствијата за спречување на перење пари и финансирање на тероризам за ефикасно намалување и управување со идентификуваниот ризик од перење пари и финансирање на тероризам.

Од уверението за состојба на даноци, придонеси и други јавни приходи и давачки бр.30-55/8190/3 од 15.12.2025 година издадено од Управата за јавни приходи, Регионална дирекција Скопје и потврдата бр.0808-12/6524 од 4.12.2025 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставените Решение бр.3017/01250-1162/2 од 19.11.2025 година и Решение за исправка на грешка бр.3017/01250-1162/2-1 од 9.12.2025 година донесени од Управата за јавни приходи, Регионална дирекција Скопје, се утврди дека деловната просторија во Подружница ВЕГАС 32 Скопје на ул.„Народни Херои“ бр.1/1-01 Скопје-Кисела Вода ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб видно од извештајот за состојба на платежна сметка во денари (солвентност) од 24.11.2025 година издаден од Комерцијална банка АД Скопје.

Трговското друштво редовно исплатува плати на вработените во период од шест месеци видно од доставените декларации за прием на плата од 5.6.2025 година, декларација за прием на плата од 7.7.2025 година, декларација за прием на плата од 11.08.2025 година, декларација за прием на плата од 9.9.2025 година, декларација за прием на плата од 08.10.2025 година и декларација за прием на плата од 12.11.2025 година, издадени од Управа за јавни приходи, исплатени преку Комерцијална банка АД Скопје.

Институција Влада на Република Северна Македонија
Датум/Време 27.01.2026 22:40

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
Верификација <https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



Од доставените Извод бр.258 за промените и состојбата на средствата на сметката на ден 11.12.2025 година и Извод бр.259 за промените и состојбата на средствата на сметката на ден 12.12.2024 година издадени од Комерцијална банка АД Скопје, се утврди дека друштвото има доволно парични средства за плаќање на надоместокот за лиценцата и дека истите потекнуваат од тековна работење на друштвото.

Потеклото на средствата и стварите внесени во основната главнина се утврди од следната документација:

Од Договорот за основање на Друштво со ограничена одговорност (пречистен текст) склучен на ден 17.12.2025 година од содружниците на друштвото Панче Јакимов и Горанче Дангев се утврди дека основната главнина на друштвото, по извршеното намалување на непаричниот влог ќе изнесува 2.807.286,00 евра, од кои 287.620,00 евра паричен влог и 2.519.666,00 евра непаричен влог.

Од доказите наведени во точката 5 од образложението на лиценцата се утврди потеклото на паричниот влог во износ од 221.122,00 евра внесен од содружникот Панче Јакимов од Скопје, односно истиот потекнува од продажба на имот и изнајмување. Исто така од доказите наведени во точката 5 се утврди вредноста на непаричниот влог во износ од 1.461.568,00 евра внесен од содружникот Панче Јакимов и потеклото на непаричниот влог, односно износ од 830.190,00 евра (софтвер) е стекнат со пренос на удел од претходниот содружник Харалд Кохман од Австрија, а износ од 631.378,00 евра со купопродажба на електронски рулет и апарати за игри на среќа.

Од доказите наведени во точката 6 од образложението на лиценцата се утврди потеклото на паричниот влог во износ од 66.498,00 евра внесен од содружникот Горанче Дангев од Скопје, односно износ од 54.334,00 евра потекнува од кредити и од приходи од работењето, а 12.164,00 евра е стекнат со договор за дар. Исто така од доказите наведени во точката 6 се утврди вредноста на непаричниот влог во износ од 1.058.098,00 евра внесен од содружникот Горанче Дангев од Скопје, односно износ од 171.174,00 евра (подвижни предмети) е стекнат со договор за дар, а износ од 886.924,00 евра е стекнат преку купопродажба на подвижни предмети и апарати за игри на среќа.

Доставеното Барање за добивање на лиценца се однесува на приредување на игри на среќа во автомат клуб, што произлегува од доставените Правила во автомат клуб бр.03-274 од 9.12.2025 година и правила во автомат клуб за игра на среќа на електронскиот рулет бр.03-274 од 9.12.2025 година донесени од Друштвото за трговија и услуги „ПРО-БЕТИНГ“ ДОО увоз-извоз Скопје кои се во согласност со член 92 ставови (1) и (2) од Законот за игрите на среќа и за забавните игри.

Од доставените 58 уверенија издадени од Друштвото за услуги, техничко испитување и анализа на автомати и маси за игри на среќа „МПГ ГРУП“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Институција Влада на Република Северна Македонија
Датум/Време 27.01.2026 22:40

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



Од доставеното известување бр.22-1383/1 од 20.2.2015 година од Управата за јавни приходи, Генерална дирекција Скопје се утврди дека системот на Друштвото за трговија и услуги „ПРО-БЕТИНГ“ ДОО увоз-извоз Скопје е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за трговија и услуги „ПРО-БЕТИНГ“ ДОО увоз-извоз Скопје.

Според член 2 точка 23) од Законот за игрите на среќа и за забавните игри, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1), лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1), трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игрите на среќа во автомат клуб, согласно член 90 став (1) од Законот за игрите на среќа и за забавните игри, за обезбедување на исплатата на добивките на учесниците во игрите на среќа во автомат клуб, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во

Институција Влада на Република Северна Македонија
Датум/Време 27.01.2026 22:40

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



банка со седиште во Република Северна Македонија, во износ од 1.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, за секој автомат за игри на среќа поставен во автомат клубот. Доколку приредувачот не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата, поради што се одлучи како во точките 8 и 9 од диспозитивот на оваа лиценца.

Согласно член 94 ставови (1) и (2) од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точките 10 и 11 од диспозитивот на оваа лиценца.

Доколку приредувачот на игрите на среќа не ја одржува висината на основната главнина, согласно член 13 став (1) точка 12) од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на наведеното, Владата на Република Северна Македонија ја издаде лиценцата за приредување на игри на среќа во автомат клуб на Друштвото за трговија и услуги „ПРО-БЕТИНГ“ ДОО увоз-извоз Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

**Претседател на Владата на Република Северна
Македонија**

Проф. д-р Христијан Мицкоски

Институција Влада на Република Северна Македонија
Датум/Време 27.01.2026 22:40

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
Верификација <https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>



Подготвил: Маја Богоевска, 27.01.2026
Проверил: Никола Пасков, 27.01.2026
Контролирал: Стојанчо Радичевски, 27.01.2026
Согласен: Зоран Брњарчевски, 27.01.2026

Одобрил: Игор Јанушев,
Генерален секретар на Владата на Република Северна Македонија

Институција Влада на Република Северна Македонија
Датум/Време 27.01.2026 22:40

Верификација Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=607752bb-e655-4494-be3b-40e704672392&materialId=312f8e05-a457-415a-bbb6-650017550830>

